

## سیاچن کے پس منظر میں رفیق ڈگر کا ایک اہم سفر نامہ

صبا بشیر /ڈاکٹر فیاض احمد فیضی ☆

### Abstract:

Rafique Dogar is a famous journalist. He travelled through the country and abroad as well. He went to Siacheen to report the war between Pakistan and India. What he saw there? he wrote it in his book "Operation Siacheen". It is an important book. It tells us the basic reasons of conflict between two countries. It tells us that how Pakistan army survives and defend their motherland. It tells us the problems faced by Pak Army in the highest battle field of the World. It is an important book and it has an historical value too.

رفیق ڈگر کا اصلی نام محمد رفیق طاہر ہے۔ ۶ جون ۱۹۳۹ء کو تحصیل بٹالہ ضلع گرداس پور نواں پنڈ پیر آلبی میں پیدا ہوئے۔ ۱۹۵۵ء میں بے سے آٹھویں جماعت کا امتحان پاس کیا اور سمندری چلے گئے۔ ۱۹۶۰ء میں وہاں سے میڑک کیا۔ ۱۹۶۰ء میں گورنمنٹ کالج لاکل پور سے ایف ایس سی نان میڈیکل کے امتحان میں کامیابی حاصل کی اسی دوران وہ شعبہ تدریس سے غسلک ہو گئے۔ اور بارڈر پر بسین سکول میں سائنس اور میٹھ پڑھاتے رہے۔ دوران تدریس ہی انھوں نے بی اے کیا۔ پھر ۱۹۶۵ء میں ایم۔ اے اردو اور ۱۹۶۸ء میں ایم اے انگلش کیا۔ اس وقت "سپورٹس ٹائم" واحد رسالہ نکالتا تھا۔ آپ اس میں لکھنے لگے تیربر ۱۹۶۸ء میں آپ کی پہلی تحریر "سپورٹس ٹائم" میں چھپی۔ آپ لاہور میں جارت کے نمائندہ رہے اور نوابی وقت کے رپورٹر ہے۔ ۱۹۶۷ء میں آپ کی پہلی شادی ہوئی۔ ۱۹۶۹ء میں آپ کی دوسرا شادی ہوئی آپ کی پہلی زوجہ بھی شعبہ تدریس سے وابستہ تھی۔ تاہم ان کی زندگی نے وفات کی اور وہ خالق تحقیق سے جاتی ان سے آپ کے تین بیٹے ہیں۔ آپ کی دوسرا زوجہ محترمہ بھی سکول ہیڈ مسٹریں ہیں۔ [۱]

آپ نے بہت سارے ناول اور سفر نامے لکھے جن میں اب رو آب گگا نیل، بہترابا، آپریشن بلوجستان، آپریشن سیاچن اور آپریشن صومالیہ شامل ہیں۔ آگے چل کر آپ کے سفر نامے آپریشن سیاچن اور آپریشن صومالیہ کا تفصیلاً جائزہ لیا جائے گا۔ ”آپریشن صومالیہ“ صومالیہ پہلی بار ۱۹۹۳ء میں منظر عام پر آیا۔ جب کہ آپریشن سیاچن ۲۰۰۶ء میں پہلی بار جنگ پبلشرز نے شائع کیا۔“ [۲]

### ”آپریشن سیاچن“ کی تاریخی اہمیت

سیاچن کے آپریشن کے تناظر میں لکھا گیا رفیق ڈوگر کا سفر نامہ ”آپریشن سیاچن“ تاریخی اہمیت کا حامل ہے۔ جس میں سیاچن کے گلیشیر پر کیے گئے آپریشن کی تاریخ موجود ہے۔ رفیق ڈوگر صاحب وہاں صحافی کی حیثیت سے گئے اور سیاچن کے آپریشن کو اپنے مشاہدات اور تجربات کی روشنی میں بیان کیا۔ رفیق ڈوگر نے وہاں کی چیزوں کا مشاہدہ ایک صحافی کی نظر سے کیا۔ ایک صحافی کی نظر بڑی گہری ہوتی ہے اور عیقٹ سے عیقٹ چیز بھی اس کی نظر وہ سے پوشیدہ نہیں رہ سکتی۔ انہوں نے تمام اہم واقعات کا بیان اپنے سفر نامے میں کیا ہے۔ وہ تاریخی واقعات جسے ایک مورخ غیر اہم سمجھ کر نظر انداز کر دیتا ہے۔ یا جن واقعات پر مورخ کی نظر نہیں پڑتی۔ رفیق ڈوگر ان واقعات پر بھی نظر ڈالتے ہیں۔ سفر ناموں کی اہمیت اس لیے بھی بڑھ جاتی ہے کہ سفر ناموں میں ایسے واقعات بھی ملتے ہیں جنہیں تاریخ کی کتابوں میں جگہ نہیں ملتی۔ رفیق ڈوگر جب سیاچن کے محاذ پر بطور صحافی گئے تو انہیں سیاچن کی بلندیوں پر جانے سے پہلے مخصوص بس پہنچنے کی ٹریننگ دی گئی، کیوں کہ سیاچن کی بلندی اور سردی کے لیے کچھ بس مخصوص ہیں۔ جو اس سردی سے محفوظ رکھنے کے لیے پہنچ جاتے ہیں۔ رفیق ڈوگر قم طراز کرتے ہیں۔

”گزشتہ شب“ میں سیاچن کی بلندیوں اور مسماوں کے لیے یہ مخصوص بس پہنچنے کی تربیت دی گئی۔ اس کے باوجود صحیح ایک دوسرے کی مدد کے بغیر اس میں داخل ہونا و شوار تھا۔ [۳]

گلگت بلستان کا یہ علاقہ جہاں اس وقت سیاچن کے سفید برف پوش بلند پہاڑی سلسلے ہیں۔ کسی دور میں یہ کشمیر کا جز تھا۔ ۱۹۴۵ء میں انگریزوں نے یہ علاقہ مہاراجہ کشمیر، ہری سنگھ سے سائبھ سالہ پہنچ پر حاصل کیا تیکن جب انہیں محسوس ہوا کہ بر صغیر میں ان کا مزید قیام ممکن نہیں اور بہت جلد محسوس ہوا کہ بر صغیر میں ان کا مزید قیام ممکن نہیں اور بہت جلد انہیں بوریا بستر باندھنا پڑے گا۔ تو یہ علاقہ بھی انہوں نے مہاراجہ کو لوٹا دیا۔ جس نے اپنے چچا زاد بھائی بر گیڈیر گھنار سنگھ جو اس وقت سری نگر میں بر گیڈیر کمانڈ رکھا، گورنر بنا کر گلگت بھیج دیا۔ بُلْتی زبان میں درے کو ”لا“ کہا جاتا ہے۔ سیاچن کے شمالی کنارے پاکستان کی جانب ہونے والے ایسے درے پانچ ہیں ان دروں میں سے ”بیلال فندلا“ کی شہرت دوسرے دروں کے مقابلے میں زیادہ ہے۔ جس کی وجہ قائد پوسٹ ہے۔ محترمہ بے نظیر بھٹو نے اس پوسٹ کا نام تبدیل کر دیا تھا رفیق ڈوگر

اس پوسٹ کے نام کی تبدیلی کا یہ تاریخی واقعہ درج کیا گئی وقوع ایک فوجی افسر کی زبانی یوں نقل کرتے ہیں:  
 برف پیش پہاڑ کی چوٹی کی طرف اشارہ کرتے ہوئے ایک افسر نے اس پوسٹ کا جعل  
 وقوع سمجھایا اور بتایا کہ جس کمپنی نے اس بلندی پر چڑھ کر یہ پوسٹ قائم کی تھی۔ اس کا  
 فوجی نام لیڈر کمپنی تھا۔ اس کے نام پر اس کی قائم کردہ پوسٹ لیڈر پوسٹ کہلانی۔ لیڈر کا  
 رو دو ترجمہ قائد کیا گیا۔ ہمارے سیاست دانوں نے کے قائد پوسٹ پر قبضے کی خبر پڑھی تو  
 اسے قائد پوسٹ بنادیا۔ اس سے اس پوسٹ اور اس پر بھارتی قبضہ وزنی ہو گیا۔ [۲]

قائد اعظم پوسٹ انہائی بلندی کے مقام پر واقع ہے۔ اس دور میں بھارت کی پوزیشن غیر متعین ہو گئی تھی۔ بھارتیوں کی پوزیشن اس قدر کم زور ہو چکی تھی کہ پاکستان کے محافظ جب چاہتے ان کی سپلائی لائیں قطع کر دیتے۔ یہ برتری بھارتی کمانڈروں کے لیے ناقابل برداشت تھی۔ اس وجہ سے وہ پریشانی میں جاتا تھا آپریشن سیاچن کی بھارتی وجہ پاکستان کی بھارتی وجہ۔ اس لیے بھارتیوں نے پوری منصوبہ بندی کے تحت اپنی تو پہلی ایسی جگہ پہنچائی جہاں سے قائد اعظم پوسٹ پر قبضہ کرنا آسان تھا۔ ان پوسٹوں تک صرف روسوں کی مدد سے ہی پہنچا جاسکتا تھا۔ ان تک رسائی کے لیے کوئی دوسرا راستہ نہ تھا۔ بھارتیوں نے پوسٹ پر گولہ باری شروع کر دی۔ جس کی وجہ سے پاکستان کی سپلائی لائی کرٹ گئی۔ السلاح وہاں تک پہنچانا صرف رات کو ممکن تھا۔ ایریا کمانڈر نے تمام صورت حال سے جزل بیکش اور سیاچن کے کمانڈر بر گیڈیٹر پر ویزا کبر کو باخبر کیا۔ تاہم انہوں نے اس بات کو نظر انداز کر دیا اور کہا کہ پوسٹ پر بھارتی حملہ ناممکن ہے۔ پاکستانی کمانڈر نے بھی اس طرف کچھ خاص توجہ دی اور سیاچن کے کمانڈر کی روپورت پر ہی اکتفا کیا۔ اس کے مطابق بھارتیوں کا اس پوسٹ تک پہنچنا ممکن ہے۔ جو اس کی خام خیالی تھی۔ رفیق ڈوگر اس صورت حال کا بیان ان الفاظ میں کرتے ہیں:

”ایریا کمانڈروں نے جزل بیکش اور سیاچن کے کمانڈر بر گیڈیٹر پر ویزا کبر کو اس نازک صورت حال سے آگاہ کیا اور بھارتی توپوں کو خاموش کرنے کی ضرورت پر زور دیا۔ انہوں نے یہ بھی خدشہ ظاہر کیا کہ بھارت اس پوسٹ پر حملہ کرنے والا ہے۔ بر گیڈیٹر کمانڈر نے ایس ایس جی (کمانڈر) والوں سے روپورت مانگی۔ انہوں نے اس پوسٹ پر بھارتی حملہ کو ناممکن قرار دے دیا۔ بر گیڈیٹر کمانڈر نے نہ توپوں کو خاموش کرنے سے اتفاق کیا اور نہ ہی ایریا کمانڈروں کے خدشات سے اور دوسرے محاذوں پر سیر سپاؤں کو چل دیے۔ بھارت والوں نے دن کے بعد رات کو بھی گولہ باری شروع کر دی۔ پوسٹ پر متعین عملہ محصور ہو گیا۔ دور و نیک نہ خوراک پہنچائی جا سکی نہ کوئی امداد۔ پاکستانی بر گیڈیٹر کمانڈر اس خطرے کا پورا احساس نہ کر سکا۔ وہ کمانڈر کی اس روپورث سے مطمئن تھا کہ

بھارتی اس بلندی تک نہیں چڑھ سکتے۔ تو پوں کی مسلسل گولہ باری سے پہاڑی کی برف پوش ڈھلوان پر گہرے زخم لگے تھے، بھارتی ان زخمی پر پاؤں رکھتے ہوئے پوسٹ تک پہنچ گئے۔ مخصوص مخالفوں نے آخری گولی تک مقابلہ کیا اور پوسٹ پر بھارت کا قبضہ ہو گیا۔<sup>[۵]</sup>

سفرنامے اس لیے دوسرے اصناف ادب سے اہم ہوتے ہیں کہ ان میں کسی ملک، علاقے یا خطے کی تاریخ بیان کی جاتی ہے۔ رفیق ڈوگر کا سفرنامہ ”آپریشن سیاچن“، اس لیے اہم ہے کہ اس میں سیاچن کے محاذ کی ابتداء سے لے کر آخر تک تمام تاریخ کو سینتا گیا ہے۔ اس میں ان وجوہات کی وضاحت بیان کی گئی ہے۔ جس کی وجہ سے سیاچن گلیشیر پر بھارت کا قبضہ ہوا۔ سفرنامے بہت سے تاریخی حقائق سے بھی نقاب اٹھاتے ہیں۔ جیسے موجولاً بالا اقتباس میں بیان ہوا کہ پاکستانی کمانڈوز نے آنکھ معلومات پر توجہ نہ کی۔ انھیں نظر انداز کیا۔ جس کے نتیجے میں ہمیں بہت نقصان اٹھانا پڑا۔ چھ تاریخی واقعات ایسے بھی ہوتے ہیں جنہیں مؤخر تاریخی کتابوں میں جگہ دینا مناسب نہیں سمجھتا اور وہ ان واقعات کو نظر انداز کر دیتا ہے۔ ان واقعات کو نظر انداز کرنے کی ایک وجہ بھی ہوتی ہے کہ وہ کسی عام انسان کی تاریخ ہوتی ہے۔ نہ کہ کسی سیاسی لیڈر کی۔ ایسا ہی ایک واقعہ رفیق ڈوگر نے اپنے سفرنامے آپریشن سیاچن میں بیان کیا ہے۔ اس آپریشن میں بہت سے ایسے انسان تھے جو جسمانی طور پر مغلوق ہو گئے تھے۔ شدید سردی اور برف کی وجہ سے ان کے اعضاء کام کرنا چھوڑ دیا تھا۔ جس کی وجہ سے انھیں اعضاء سے محروم ہونا پڑا۔ ملاحظہ ہو:

”اس محاذ کے اعداد و شمار کے مطابق ۱۹۸۱ء میں جمیع طور پر ایک سو گیارہ افسروں اور جوانوں کے اعضاء کا نئے پڑے تھے۔ اڑپیس کے ہاتھ برف میں جل جانے سے کامنا پڑے تھے۔ چون کے پاؤں اور انہیں کے ہاتھ بھی اور پاؤں بھی کاث دیے گئے تھے۔ ۱۹۸۲ء میں یہ تعداد ۹۶ تھی اور ۱۹۸۵ء میں ۱۰۶“<sup>[۶]</sup>

اس سفرنامے کو پڑھ کر ہماری بہت سی تاریخ معلومات میں اضافہ ہوتا ہے۔ اس سفرنامے کے مطلع سے پتہ چلتا ہے کہ ۱۹۸۰ء کی دہائی میں ’شاہ جہاں‘، ایک اہم کوہ پیا تھا جس کی کارکردگی سے متاثر ہو کر حکومت پاکستان نے اسے تمغہ اعزاز دینے کا فیصلہ کیا تھا۔ اس وقت جزل ضیا الحق کا دور حکومت تھا۔ اس سفرنامے کے مطلع سے یہ بات بھی سامنے آتی ہے کہ ۱۹۸۷ء میں جزل ضیا الحق کا طیارہ بلاست ہو گیا اور بے نظیر بھنوبر سراقتدار آئی۔ جزل ضیا الحق کے بعد مارشل لائم ہو گیا اور جمہوری حکومت کا قیام عمل میں آیا۔ تاہم شاہ جہاں بھی اس کی زد میں آگیا اور اسے اعزازی تمغے سے نہیں نوازا گیا۔ بلکہ اسے رقم بھجوادی گئی۔ پی آئی چیف نے بھی شاہ جہاں کو مبارک باد کا خط نہ لکھا جس کا شاہ جہاں کو بہت افسوس تھا کہ اس کا تعلق ان کے حلے سے نہیں تھا۔ وہ تو بے ضرر سا ایک کوہ پیا تھا۔ جس کی کارکردگی کو سر ایسا جاتا تھا۔ تاہم اسے اس کے اس حق سے نئی حکومت نے محروم کر دیا۔ رفیق ڈوگر صاحب اس واقعہ کی رواداد بیان کرتے ہوئے

لکھتے ہیں:

”نوجوان شاہ جہان پاکستان کے چند معروف کوہ پیاؤں میں سے ایک ہے اور الپائن کلب کی ایگزیکٹو میں اپنا ساتھی ہے اس کی کوہ پیائی اور کارکردگی کی بیان پر اسے حسین کارکردگی کے صدارتی تخفہ کے لیے منتخب کر لیا گیا تھا مگر تمغے تقسیم ہونے سے پہلے صدر ضیا الحق بہاول پور کے حادثے میں مر جنم ہو گئے۔ تو منتخب بنے نظیر جمہوری حکومت نے مارشل لاکی باقیات مٹانے کے لیے جو اقدامات کیے۔ شاہ جہان بھی ان کی زد میں آگئے۔ حکومت نے انھیں انعام کی رقم تو بذریعہ ڈاکیا بھیج دی۔ مگر ایوان صدر بلا کر تمغے وصول کرنے والوں کی فہرست سے نکال دیا گیا۔ جمہوریت کی بھائی کی خوشی اور جمہوری حکومت کے خوف میں پی۔ آئی۔ اے کے چیف نے بھی اپنی پی۔ آئی۔ اے کی اس نیک نامی پرشاہ جہان کو مبارک باد کا خط تک نہ لکھا۔“ [۷]

”معز کہ زرخنگ“ کے عنوان سے رفیق ڈوگر نے اپنے سفر نامے ”آپریشن سیاچن“ میں اس تاریخی معز کہ پر بھی روشنی ڈالی ہے۔ سفر نامے کے مطالعے سے یہ بات عیاں ہوتی ہے کہ کس طرح وہاں کے مقامی لوگوں نے ڈوگرہ فوجیوں پر حملہ کیا تھا۔ جس کی وجہ سے بہت سے ڈوگرہ فوجی جا بحق ہوئے۔ ہمارے مجاہدین آخری وقت تک ان کا پیچھا کرتے رہے۔ تاہم اپنوں ہی کی غداری کی وجہ سے ہم نے ٹکست کھائی اور کارگل جیسا علاقہ پاکستان سے چھین کر غیر وطن کی آغوش میں چلا گیا۔ ۱۹۴۸ء کے اس تاریخی واقعہ کا بیان رفیق ڈوگر ایک صوبیدار وزیر حسین کی زبانی یوں کرتے ہیں:

”یہ وہ جگہ ہے۔ جہاں پر مقامی لوگوں نے ۱۹۴۸ء میں ڈوگرہ فوجیوں پر گھلات لگا کر حملہ کیا تھا وہ دونوں طرف کی بلند پہاڑیوں پر چھپ کر بیٹھ گئے تھے اور جب سکردو کی اطراف بڑھنے والے ڈوگرہ فوجی اس جگہ آئے تو دونوں طرف کی پہاڑیوں پر سے حملہ کر دیا تھا۔ ان میں سے بہت کم نج سکے تھے۔ ان کا بھی مجاہدین نے کارگل تک پیچھا کیا تھا اور پھر صوبیدار کی غداری کی وجہ سے کارگل کا علاقہ پاکستان کے ہاتھ سے نکل گیا۔“ [۸]

”یہ دریا (شیوق) کارگل کی طرف سے آتا ہے۔ اسی کے کنارے کنارے وہ ڈوگرہ

فوج ۱۹۴۸ء میں زرخنگ تک آئی تھی۔ جسے مجاہدین آزادی نے اٹھ پاؤں بھگا دیا

تھا۔“ [۹]

رفیق ڈوگر نے سیاچن کے دو دورے کیے۔ جب وہ سیاچن کے دورے پر گئے۔ تو اس وقت وزیر اعظم محمد خان جو نیجو اور محترم بے نظیر بھٹو نے بھی سیاچن کا دورہ کیا۔ اس دورے کی باقاعدہ ویڈیو ٹیلی ویژہ ن پر کھائی گئی۔ اس موقع پر بے نظیر بھٹو نے تقریر کرنے کی کوشش بھی کی۔ تاہم سیاچن کی اس بلندی پر انھیں

سنس لیما محل ہو رہا تھا۔ یہی وجہ ہے کہ میلی ویژن پر دکھائی گئی ان کی ویڈیو میں سے تقریری حصہ کو مختصر دکھایا گیا۔ جس کا سادہ عوام کو اندازہ نہیں ہوا۔ کار رفیق ڈوگر قم کرتے ہیں:

”ہمارے سیاچن کے پہلے اور دوسرے دورے کی درمیانی مدت میں پاکستان کے دو عدد وزراءۓ اعظم نے اس محاذ پر حاضری لگاؤئی۔ مردوزیر اعظم محمد خان جو نجوم ہمارے پہلے دورے کے تھوڑی دیر بعد سیاچن کی طرف گئے تھے۔ خاتون وزیر اعظم بے نظیر بھٹو کے دورے کا حال پوچھا تو انھوں نے سوال کیا آپ نے میلی ویژن پر دیکھا۔ اسی سیاچن پروگرام نہیں دیکھا؟ ہم نے اپنی اس محرومی کا اعتراف کیا تو انھوں نے بتایا کہ دو تین ابتدائی فنروں کے بعد ہی وزیر اعظم کی سانس پھول گئی تھی اور لفظوں کی روائی ٹوٹنے لگی تھی۔ اسی وجہ سے میلی ویژن والوں نے وزیر اعظم کی سیاچنی یا تراکی فلم تو تفصیل سے دکھائی گئی تقریر برائے نام ہی سنائی۔“ [۱۰]

رفیق ڈوگر نے اپنے سفر نامے میں صرف اس دور کی تاریخ نہیں بیان کی۔ جس دور میں انھوں نے ان علاقوں کا سفر اختیار کیا بلکہ انھوں نے ان علاقوں کی قدیم تاریخ کو بھی اپنے سفر نامے میں بیان کیا۔ اس لیے سفر ناموں کی اہمیت اور بھی بڑھ جاتی ہے۔ کہ اس میں اس وقت کی تاریخ کے علاوہ ان علاقوں کی قدیم تاریخ پر بھی سفر نامہ نگارناہ ڈالتے ہیں۔ رفیق ڈوگر نے سیاچن، شکر یارا اور ملتستان وغیرہ کے علاقوں کا آپریشن سیاچن کے دوران دورہ کیا اور ان علاقوں کی قدیم تاریخوں کو اپنے سفر نامے میں سمیا۔ رفیق ڈوگر یونانی سوراخ ہیرودوٹس کا حوالہ دیتے ہوئے بتاتے ہیں کہ ہیرودوٹس کے مطابق ملتستان کے علاقوں میں بسے والے لوگوں کا تعلق ترک سے تھا یعنی ان کی نسل ترک تھی اور انھیں ”درہ“ کہا جاتا تھا۔ الیروں کے مطابق کشیر سے کچھ فاصلے پر بسے والے لوگ ”بھٹ دان“ کہلاتے تھے۔ اس کی وجہ یہ تھی کہ وہاں پر بھٹہ شاہ کی حکومت تھی۔ جس کی مناسبت سے وہ لوگ ”بھٹ دان“ کہلاتے۔ [۱۱]

ان علاقوں کے مزید تاریخ رفیق ڈوگر کے الفاظ میں ملاحظہ ہو:

”بھگوت گیتا والے کہتے ہیں ان پہاڑوں کے راجہ نے پانڈوں کو سونے کے نکڑے خراج میں پیش کیے تھے۔ اس طرح وہ آریاؤں کی برتری ثابت کرنے کی کوشش کرتے ہیں۔ تاریخ کے اوراق سے یہ بھی اندازہ ہوتا ہے کہ ایران کے شہنشاہ دارا اول اپنے امیر ابخر کائی لیکس کو سندھ کا منیع ڈھونڈنے بھیجا تو وہ پونچی سے آگے نہ بڑھ سکا۔ کسی نے لکھا کہ سکندر کے حملہ کے وقت چانکیہ موریہ کے بیٹے جندر گیت کو لے کر ان پہاڑوں میں آن چھپا تھا۔ سکردو کے قلعہ کے بارے میں روایت ہے کہ اس کی تعمیر راجہ مقبوں نے کی تھی اور تکمیل اس کے پڑپوتے شیر علی خان انھن کے ہاتھوں ہوئی تھی۔ لوگ کہانیوں کے شوقیں

انچن کی دہلی کے مغل شہنشاہوں سے رشتہ داری بھی قائم کر دیتے ہیں۔ ان روایات کے مطابق اپنے چچا کے ظلم سے بھاگ کر انچن اکبر اعظم کی پناہ میں چلا گیا۔ اکبر نے اس کی مدد کی تو گدری پر قبضہ جمال ہونے پر اس کے احسان کا بدلہ دینے کے لیے انچن نے اپنی بیٹی کی ڈولی شہزادہ سلیم کو تھیج دی تھی۔ ان راستوں سے گزر کر گندھارا کے بدھ مقامات کی یاترا کے چینی مسافروں کی روایات بھی قصہ کہانیوں سے زیادہ حیثیت نہیں رکھتیں۔ ان سب کے بارے میں اختلاف ہو سکتا ہے۔ بحث کی جاسکتی ہے۔ ان سب میں اٹل تاریخی حقیقت یہ ہے کہ سب سے پہلے لاہور کے سکھ دربار کے ایک جرنیل زور اور سنگھ نے ان علاقوں کو فتح کر کے ان کا سیاسی تعلق شامل ہندوستان کے ساتھ قائم کیا تھا۔ اس سے پہلے تاریخ کے کسی عہد میں ایسے تعلق کا باقاعدہ ثبوت نہیں ملتا۔ سکھ دربار سے اس تعلق کی وجہ سے کشمیر کے ساتھ ہی یہ کوہ دامن بھی انگریزوں نے ڈوگرہ راجہ کے ہاتھ فروخت کر دیتے۔ مگر بعد میں ان کی جغرافیائی اور فوجی اہمیت کے پیش نظر راجہ سے گلگت ٹھیک پر لے کر وہاں پر اپنا نظام بھی قائم کر دیا تھا اور جب بر صیر آزاد ہونے لگا تو جلدی سے ٹھیک ختم کر کے سارا نظم و نق ڈوگرہ کو واپس کر دیا تاکہ مسلمان کہیں آزادی کا مطالبہ نہ کر دیں۔ انگریزی اور ڈوگرہ ملی بھگت کے باوجود ان معصوم اور پامن لوگوں نے بغیر کسی ہی روئی مدد کے اس سارے علاقے سے ڈوگرہ فوج کو مار بھاگایا تھا اور اپنی مرضی سے امت مسلمہ کے ساتھ الحق کا اعلان کر دیا تھا۔<sup>[۱۲]</sup>

آپریشن سیاچن کے مطالعہ سے صرف سیاچن کے محاذ کی تاریخ سامنے آتی ہے۔ بلکہ گلگت بلستان کے علاقوں کی تاریخ ابتداء سے انہاتک سامنے آجائی ہے۔ رفیق ڈوگر ان علاقوں کی تاریخ کے بیان کے ساتھ ساتھ بہت سے تاریخی حقائق سے بھی پرده اٹھاتے ہوئے دکھائی دیتے ہیں۔ سفر نامے اپنے اندر بہت سے تاریخی معلومات سمیئے ہوئے ہوتے ہیں۔ اس لیے ان کی تاریخی اہمیت کو نظر انداز نہیں کیا جا سکتا۔ ”آپریشن سیاچن“ کے مطالعے سے پتا چلتا ہے کہ اس وقت ”ضرب مومن“ بھی چاری تھا۔ رفیق ڈوگر ہمیں یہ تاریخی معلومات بھی فراہم کرتے ہیں کہ ضرب مومن کی افواج ۱۹۶۵ء میں لڑی گئی پاک بھارت جنگ میں پاک فوجوں سے تعداد میں زیادہ تھی وہ لکھتے ہیں:

”دوران سوالات و جوابات ۱۹۶۵ء کی پاک بھارت لڑائی کا ذکر آیا تو جزل بلاں احمد نے

بتایا کہ ضرب مومن میں حصہ لینے والی افواج کی تعداد ۱۹۶۵ء کی جنگ میں لڑنے والی

افواج کی مجموعی تعداد سے بھی زیادہ ہے۔<sup>[۱۳]</sup>

رفیق ڈوگر نے اپنے سفر نامے ”آپریشن سیاچن“ میں ایک مورخ کی طرح انسانی زندگی کی تاریخ

کے کئی پہلوؤں پر روشنی ڈالنے کی کوشش کی ہے۔ انھوں نے اپنے سفر نامے کے آخری باب بعنوان ”سکندر اعظم کا تھاں“ میں سکندر اعظم کی جھلکیاں پیش کیں ہیں۔ وہ سکندر اعظم کے اس تاریخ واقعے پر بھی روشنی ڈالتے ہیں۔ جب سکندر اعظم نے دریائے جہلم کے کنارے دو شہروں کو آباد کیا تھا۔ اس نے یہ شہر دریائے جہلم کی دائیں بائیں کنارے پر آباد کیے تھے۔ ایک شہر کا نام اس نے اپنے گھوڑے کی مناسبت سے رکھا تھا اور دوسرے شہر کا نام فاتح کی مناسبت سے رکھا تھا کیوں کہ اس نے شہر کو فتح کیا تھا اسی وجہ سے اس نے شہر کا نام عکیا گری تجویز کیا تھا۔ اس تاریخی واقعہ کا بیان کرتے ہوئے رفیق ڈوگر قم طراز ہیں۔

”دریا جہلم کے کنارے سکندر اعظم نے دو شہر آباد کیے تھے ایک دائیں کنارے پر جہاں اس کا گھوڑا ابوکی فالیہ مرا تھا۔ دوسرا شہر اس نے بائیں کنارے پر آباد کیا تھا جہاں اس کی اور پورس کی لڑائی ہوئی تھی اور سکندر نے فتح حاصل کی تھی۔ اس شہر کو وہ عکباً گری یعنی فاتح شہر کہتا ہے۔“ [۱۳]

محضرا یہ کہا جاسکتا ہے کہ سفر نامے اپنی ایک تاریخی جیشیت رکھتے ہیں۔ ویسے تو سفر ناموں کا وظیرہ غیر سمجھیدہ اور غیر محققانہ ہوتا ہے کیوں کہ سیاح کا مقصد کسی مقام لے کوٹشت از بام کرنا نہیں ہوتا بلکہ اس کا نصب اُسین چشم دید واقعات کو بیان کر کے پڑھنے والے افراد کی چشم دا کرنا ہوتا ہے۔ تاہم یہ اسلام کی حد تک غلط ہے کہ سفر نامے غیر مستند ہوتے ہیں۔ اس لیے کہ جب تاریخی واقعات سفر ناموں کے بیان کردہ خواصات کے ہم پلہ ہوں تو انھیں غیر معتر قرار دینا انضافی ہے۔

### ”آپریشن سیاچن“ کا عمرانی تناظر

عمرا نیات کا تعلق آباد علاقے کی آب و ہوا، آبادی قابل کاشت علاقے، ناقابل کاشت زمینیں، آب پاشی کا نظام، ذرائع آمد و رفت، نظام مواصلات، تعلیمی نظم و نسق، ماحولیاتی کیفیت، سماج و معاشرے کی تصویر کشی، زبان و ادب، پیشہ جات اور دیگر کئی علوم سے جن کا انسان سے بالواسطہ یا برہ راست ربط و تعلق ہوتا ہے۔ ان سب امور سے آگاہی صرف اسی کو ہو سکتی ہے۔ جو کسی نئے علاقے میں وارد ہوا ہو یا اس نے کسی کی زبانی یا تحریر سے اس خطے کی واقفیت حاصل کی ہو۔ ”آپریشن سیاچن“ کے سیاح رفیق ڈوگر صاحب بھی ان میں سے ایک ہیں۔ جھوٹوں نے بخش نہیں اس برف پوش علاقے کا مشاہدہ کیا۔ وہاں راتیں بتائیں، دن گزارے، وہاں کا رہن، سہن، ماحول و گرد و پیش دیکھا۔ وہاں کی سادہ اور بلکہ غذا کھانی، کھلے میدانوں کا سناٹا سنا، بہتے دریاؤں کے دھاروں کو دیکھا، فلک بوس بر فیلے پہاڑوں کا اونچائی سے معاونہ کیا۔ وہاں کی ماضی سے قریب ہوئے، حال کا موازنہ کیا۔ سیاچن کے لوگ سادہ مزاج اور جفا کش ہیں۔ شدت کی سردی کا انھیں سامنا رہتا ہے۔ لیکن پھر بھی یہ اپنے علاقے، اپنے مرزیوں، اپنی جائے پیدائش سے الگ نہیں ہوتے۔ یہ لوگ ایسے موسم میں کافی راشن جمع کر لیتے ہیں جس موسم میں سردی کی شدت کا احساس قدر کے کم

ہو جاتا ہے۔ تاہم جیسے ہی سردی کی شدت میں اضافہ ہوتا ہے۔ یہ اپنے گھروں میں قیدیوں کی طرح زندگی گزارتے ہیں۔ وہ اپنے گھروں میں آگ آلا و جلاتی ہے۔ سال کے کئی مہینے وہ ایسی ہی حالت میں گزارتے ہیں۔ رفیق ڈوگر نے آپریشن سیاچن میں ان لوگوں کی سماجی صورت حال کو یوں بیان کرتے ہیں:

”ان وادیوں کے لوگ مہینوں موسیاٹی قید کی تیاری کرتے ہیں۔ برف کے مہینوں کے لیے ایندھن اور خوراک ذخیرہ کرتے رہتے اور جب برف دروازوں پر دستک دیتی ہے۔ تو اندر سے کنڈی لگا کر آگ کے پاس بیٹھ جاتے ہیں۔ کچھ دوسرے علاقوں کی طرف محنت مزدوری کرنے کو نکل جاتے ہیں۔“ [۱۵]

موسم کے مطابق سیاچن اور سکردو کے علاقے میں رہنے والے لوگوں کا لباس گرم ہوتا ہے۔ یہاں کے پرانے لوگ میلوں پیدل سفر کرتے۔ وزنی سامان اٹھا کر پہاڑوں کے نیش و فراز سے گزرتے، یہاں کے لوگوں کی غذا سادہ ہوتی ہے۔ خربوزے اور بڑا گوشت یہاں نہیں ملتا۔ مرغ اس کی کو پورا کرتا ہے گر وہ بھی طلب اور ڈیماٹ پر۔ خال بزری فروش سے دیتاب ہو جاتی ہے۔ سکردو کے بازاروں کی صورت حال کا جائز لیتے ہوئے رفیق ڈوگر لکھتے ہیں:

”سکردو کے بازاروں میں ڈپنی کمانڈر پون گھنٹہ خریداری کرتے رہے دو عدد ڈیز ہٹ کلو وزنی تربوز، پاؤ بھر پودینہ، نصف درجن بھر کھیرے، ایک کلو گرام ٹماٹر، بزر مرچیں، اور دو تین لبے لبے خربوزے اس خریداری کے دوران ہم نے سکردو کے تقریباً سارے ہی بازا ر دیکھ لیے۔ وہ اگلے مقامات والے جوانوں اور ہم دو عدد مہمانوں کے لیے ہر دستیاب سبزی خریدتے پھر رہے تھے۔ مگر جس دکان پر ٹماٹر تھے وہاں پودینہ نہیں تھا۔ جس کے پاس کھیرے تھے۔ وہ مرچیں ختم کر چکا تھا..... مگر گوشت کسی ایک دکان سے نہیں ملتا۔ اس کی کمی مرغ پوری کرتے ہیں۔ مگر وہ ڈیماٹ کے مطابق نہیں ہوتے مرغ اور تربوز باہر سے لائے جاتے ہیں۔ گوشت راول پنڈی، اسلام آباد سے کوئی لے آئے تو لے آئے۔“ [۱۶]

ان علاقوں میں بکثرت پایا جانے والا فواکہ خوبی ہے لیکن اس کی حدت اور گرم ہمراجی ایسی ہے۔ کہ اگر چار سے زائد کھانی جائیں تو پیٹ کھون لے لگتا ہے۔ اور پھر بندہ باہر کی بجائے زیادہ وقت بیت الغلام میں گزارتا ہے۔ چائے قہوہ تو بہت چلتا ہے۔ شاید یہ ورنی انجمناد کی طرح اندر ورنی انجمناد خون کو اتنے درجہ حرارت پر رکھتے ہوئے مخدود ہونے سے روکنے کے لیے یہ تدبیر کی جاتی ہے۔ ذراائع قفل و حل کے لیے یہ لوگ زیادہ تر اپنے آپ پر ہی انجھار کرتے ہیں۔ گدھے جیسی یار بردار، پہاڑی راستوں پر مضبوطی سے چلنے والی تخلوق شاہراہ ریشم، کی تعمیر کے بعد ہی ان لوگوں کے حصے میں آئی۔ اس سے پہلے ان لوگوں نے گدھے کا اور گدھے نے ان

لوگوں کا چہرہ نہ دیکھا تھا۔ یہی وجہ ہے کہ یہ لوگ گدھے ہیے ہٹ دھرم اور اڑیل ہیں۔ اوپنی آواز میں قہقہے لگانا، شور چانا، اور دوسرا کئی خماری رزالی سے کافی حد تک نا آشنا ہیں۔ جس کا مشاہدہ میدانی علاقوں میں رہنے والوں کو بخوبی ہوتا ہے۔ مذہبی لحاظ سے یہ لوگ ماضی میں بدھ مت اور بت پرتی سے لگا رکھتے تھے۔ لیکن وہاں ایک مسلمان داعی کی کوششوں سے یہ لوگ حلقة بگوش اسلام ہو گئے۔ رفیق ڈوگر لکھتے ہیں:

کہتے ہیں کہ انھیلوں کی وادی میں اس علاقے کے راجہ کا سب سے بڑا مندر ہوتا ہے۔ جس میں گھوڑے کی قسم کا ایک بت لٹکا ہوا تھا سارالو ہے کا بنا ہوا نہ زمین کو چھوٹا تھا نہ چھپت کو درمیان میں معلق تھا۔ اس مندر کو ”جن چن“ کہتے ہیں۔ جس کا بلند زبان میں مطلب ”لو ہے کی کثرت والی“ جگہ بنتا ہے۔ اس مندر کی بڑی پروہت ایک عورت ہوتی تھی۔ سارے بلستان کے لوگ اس بت کی پوجا کرتے تھے۔ جب سید امیر کبیر ہمانی اسلام کا پیغام لے کر آئے تو لوگوں نے اسے معلق بت کے قبر سے ڈرایا۔ وہ انھیں خدا سے ڈراتے تھے لوگ انھیں بت اور اس کی بڑی پچارن کے غضب سے ڈراتے تھے۔ انھوں نے کہا چلو مجھے اس مندر لے چلو۔ وہ انھیں مندر میں لے گئے۔ سید امیر کبیر ہمانی نے دعا کی اور خدا کے حکم سے لو ہے کا معلق گھوڑا زمین پر آن گرا۔ سید صاحب نے کہا دیکھنا میرا خدا کتنا بڑا ہے۔ اب آپ کو اس بت کی بجائے اس سب سے بڑے خدا کی عبادت کرنا چاہیے۔ لوگ خاموش رہے اور اپنی پروہت کی طرف دیکھنے لگے۔ امیر کبیر اسی عورت کو دعوت اسلام دی اور کہا کہ وہ اپنے مانے والوں کو بھی حکم دے کر وہ ایک خدا کی عبادت کریں۔ پچارن نے شرط لگا دی کہ اگر سید امیر کبیر اس آہنی گھوڑے پر سواری کر کے جیلو وادی کا ایک چکر لگا آئیں۔ تو وہ اور اس کے مانے والے ان کے خدا کو مان لیں گے۔ سید امیر کبیر نے یہ شرط مان لی خدا سے دعا کر کے آہنی گھوڑے پر سوار ہوئے اور وادی کے تین چکر مکمل کیے۔ پچارن اور سارے اس کو مانے والے دیکھ رہے تھے۔ جب وہ واپس آئے تو پچارن جادو کے زیر اثر دریائے شیوق سے آگے پہاڑوں پر تبت کی طرف اڑی جا رہی تھی۔ جہاں اس کا بڑا پروہت رہتا تھا۔ سید امیر کبیر نے اپنا جوتا فضا میں پھینکا جو بکلی کی رفتار سے گیا اور پچارن کے سر پر پھر کی طرح پڑنے لگا۔ جوتا پچارن کو واپس لے آیا۔ لوگوں نے اپنی پروہت کا حشر دیکھا تو سب نے اسلام قبول کر لیا۔ سید امیر کبیر نے اس مندر کو گرا کر اس کی جگہ جیلو کی سب سے بڑی مسجد تعمیر کی۔ جسے اب بھی ”چن چن“ ہی کہا جاتا ہے۔ [۱۷]

بلستان میں گندم کی کٹائی مشینوں سے نہیں ہوتی۔ بل کہ یہ اہم کام وہاں کی صنف نازک انجام

دیتی ہے۔ رفیق ڈوگر اپنے اسی طرح کے ایک مشاہدے کو یوں بیان کرتے ہیں:

”وہاں کی ایک ایک انج زمین پر خواتین مصروف کار تھیں۔ چارہ کاٹی ہوئیں، گندم کاٹ کاٹ کر اس کے چھوٹے چھوٹے مٹھے بناتی ہوئیں۔ ان مٹھوں کو اٹھا اٹھا کر سڑک کے دونوں کناروں پر لائیں میں لگاتی ہوئیں۔ گندم سے دانے نکالتی اور دانوں سے بھوسا الگ کرتی ہوئیں۔ کسی راہ چلتی خاتون کی کمر پر چارے کی ٹوکری بند تھی اور کسی کی کمر پر بچہ سویا رہا تھا۔ مرد سڑک کے کنارے پر ٹولیوں کی صورت میں بیٹھے تھے۔ کہیں مرد کو کام کرتے اور عورت کو فارغ بیٹھنے نہیں دیکھا۔“ [۱۸]

رفیق ڈوگر کا یہ مشاہدہ ان علاقوں کی سماجی صورت حال کی صحیح معنوں میں عکاسی کرتا ہے۔ عام طور پر باہر کے کام، جس میں کھبٹی باڑی، صنعت و حرف اور محنت و مزدوری وغیرہ مرد سرا نجام دیتے ہیں۔ تاہم ہر معاشرے کی معاشرتی صورت حال ایک دوسرے سے مختلف ہوتی ہے۔ ہر علاقے کا اپنا ایک ٹکڑا ہوتا ہے۔ ان علاقوں کی اپنی ایک عمر زیستی ہوتی ہے۔ محولا بالا اقتباس سے واضح ہے۔ جس میں مرد کی بجائے باہر کے تمام امور عورتیں سنبھالتی ہیں۔ جب کے ان علاقوں کے مرد آلتی پاتی مارے بیٹھتے رہتے ہیں۔ مگر بلستان میں چوں کہ بہت کم حصہ برف سے کم مستور اور کھلا ہوا ہوتا ہے۔ ہر طرف برف سے ڈھکے ندی نالے، پہاڑ اور وادیاں ہیں اس لیے جہاں کہیں تھوڑی سی زمین برف سے خالی نظر آ جائے تو اس پر یہ لوگ گھر تعمیر کرنے کی بجائے کاشت کاری کرتے ہیں۔ چنانچہ ڈوگر صاحب ایک گاؤں کا نقشہ یوں کھینچتے ہیں:

”موضع گول ایک چھوٹا سا گاؤں ہے۔ مجموعی آبادی بہشکل پانچ صد نفوس ہوگی۔ ایک طرف دریا دوسری طرف پہاڑ دریمان میں تھوڑی سی زمین جس کے تھوڑے سے حصے پر مکانات اور باقی پر فصل درخت اور ایک عدد آبشار ایک چھوٹا سا جو ہر ان علاقوں میں زمین کیا ہے اس لیے اس رہائش مقاصد کے لیے کم از کم استعمال کرتے ہیں۔“ [۱۹]

اس گاؤں متعلق رفیق ڈوگر مزید بیان کرتے ہیں کہ اس گاؤں کے افراد ایک دو کمروں کے گھروں میں رہتے ہیں۔ ایک کرہ بیچے اور دوسرا اس پکے اور پر ہوتا ہے۔ اکثر لوگ اس انداز میں گھر تعمیر کرتے ہیں۔ اوپر والے کرے کی دیواریں ایک درخت پچھی کے باریک شاخوں سے بنائی جاتی ہے۔ ڈوگر صاحب بتاتے ہیں کہ جس طرح ہمارے ہاں ٹوکریاں بنائی جاتی ہیں۔ بالکل اسی انداز میں اپنے علاقوں کے لوگ اپنی دیواریں بناتے ہیں۔ ان کی چھتیں وہ کانٹے دار جھاڑیوں سے ڈھانپ دیتے ہیں۔ پچھی دیواریں تعمیر کرنے کے دو مقاصد ہوتے ہیں۔ ایک تو اوپر والے کرے کا بوجھ بیچے والے کرے پر کم پڑتا ہے۔ دوسرا مقصد یہ ہے کہ جب ان دیواروں کوئٹی سے لیپ کر دیتے ہیں تو ان میں سردی جانے کے امکانات کم ہو جاتے ہیں۔ [۲۰] شادی بیاہ کا رواج بھی اس علاقے میں ویسا ہی جیسا دیگر علاقوں میں موجود ہے۔ البتہ

یہاں ہر تیرا آدمی دو دو سو کنوں کا واحد سر تاج ہوتا ہے۔ اس دور میں چار بیویاں، تعلیم کرنے پر پتا چلا کہ وہاں مردوں سے زیادہ عورتیں کام کا ج کرتی ہیں اور مرد فارغ بیٹھے کھیاں مارتے رہتے ہیں۔ حد تو یہ ہے کہ اس صفت نازک کو جوتے میں زاک کے ساتھ جوت دیا جاتا ہے اور مرد بیل کی بھی سنبھالے ہوں ہوں کہتا ہل چلاتا ہے۔ یہ لوگ چار شادیاں اسلامی ازواجی تعداد کو پورا کرنے کے لیے نہیں کرتے۔ ان کا مقصد وحید یہ ہوتا ہے کہ جتنی زیادہ عورتیں ہوں گی۔ اتنا ہی زیادہ کام، اتنا ہی زیادہ فائدہ، فصل اور پیداوار میں اضافہ ہو گا۔ رفیق ڈوگر صاحب رقم کرتے ہیں:

”یہ عورتوں سے بہت کام لیتے ہیں۔ مرد کی بجائے کھیت کھلیاں کا سارا کام بھی عورتیں کرتی ہیں۔ حد یہ کہ کھیت جوتے کے لیے بھی ہل کے آگے عورتوں کو جوتے ہیں۔ پنجابی میں ایک طرف زاک ہوتا ہے۔ دوسرا طرف عورت اور مرد پیچھے سے ہل سنبھالتا ہے ..... خواتین کے اسی فائدہ بخش استعمال کی وجہ سے اکثر مردا یک سے زیادہ شادیاں کرتے ہیں۔ ان دیہات میں چار چار بیویوں والے عامل جاتے ہیں۔“ [۲۱]

رفیق ڈوگر کا گزر جن جن علاقوں سے ہوا، انہوں نے وہاں کی سماجیات کو گہری نظر سے دیکھا۔ انہوں نے نہ صرف ان علاقوں کے رسم و رواج، شادی بیاہ اور مذہبی صورت حال کو بیان کیا بلکہ ان علاقوں کی تعلیمی صورت حال کا بھی جائزہ لیا۔ ایک گاؤں کو ماں میں تعلیمی رجحان بالکل نہیں تھا۔ تاہم وقت گزرنے کے ساتھ ان علاقوں میں تبدیلی رونما ہوئی اور کسی حد تک وہاں کے لوگوں نے تعلیم کی طرف توجہ دی۔ تاہم وہاں کے پرانی سکولوں میں اساتذہ اکثر آنا پسند نہیں کرتے ہیں۔ اس کے علاوہ اس گاؤں کی معاشری صورت حال میں بھی تبدیلی آئی لوگ پہلے کی نسبت معاشری لحاظ سے بہتر ہو گئے۔ جب معاشری حالات بہتر ہو جائیں تو بہت سی چیزوں میں تغیری پیدا ہوتا ہے۔ لوگوں نے نئے گھر بنانا شروع کر دیے۔ ابتداء میں جب سکول اور مدرسے نہیں تھے۔ تو گاؤں کے لاڑکے تعلیم حاصل کرنے لیے دور دراز کے علاقوں کا سفر کرتے تھے۔ اس گاؤں کے لوگ سیاچن گلشیر کے راستے لداخ جایا کرتے تھے اور نمک خرید کر لاتے۔ جب مردی کی شدت بڑھ جاتی تو وہ لوگ گھروں میں بیٹھ کر یہ نمک کھایا کرتے تھے۔ تاہم بعد میں صورت حال تبدیل ہو گئی اور لوگوں نے جانا چھوڑ دیا۔ گوما کے لوگ شادیاں بھی زیادہ کرتے تھے اور ان کے بچوں کی تعداد بھی کافی زیادہ ہوتی۔ ان کے بچے بارہ چودہ ہوتے تھے۔ گوما میں سال بھر میں ایک ہی فصل اگتی ہے۔ جب برف پڑتی ہے۔ تو یہاں کے لوگ سارے کام و ہندے چھوڑ کر گھروں میں بیٹھ جاتے ہیں۔ یہاں کے لوگ گندم اور مژ اگاتے ہیں۔ اس کے علاوہ یہاں کوئی فصل نہیں ہوتی۔ ان کا ذریعہ معاش کھیتی باڑی ہے۔ یہاں کے لوگوں کی خوارک دہی اور حلیم تھی۔ تاہم وقت گزرنے کے ساتھ اس گاؤں میں آتا بھی آنے لگا اور لوگ روٹی کھانے لگ گئے۔ یہاں کے غریب لوگ جن کے پاس زمینیں زیادہ ہوتی ان کے پاس سے قرض لے لیتے اور فصل پرواپس کر دیتے تھے۔ اس گاؤں میں نیا ہسپتال بھی بن گیا تھا لیکن وہاں اکثر ڈاکٹر نہیں ہوتا۔ وہاں

کے ڈاکٹر اور استاد اپنی ڈیپولی ایم اندازی سے نہیں سنبھالتے اسی لیے وہ سکولوں اور ہسپتالوں سے اکثر غائب رہتے۔ [۲۲]

رفیق ڈوگر نے صرف ان علاقوں کی سماجی حالات کا جائز نہیں لیا۔ بل کہ انہوں نے سیاچن کے محاذ پر شہید ہونے والے سپاہیوں کی عمرانیات کو بیان کیا ہے۔ ایک ایسا سپاہی جو صرف اپنی بیٹی کے کہنے پر ریڑاً منت لے رہا تھا۔ جس نے اس محاذ کے مکمل ہونے پر اپنے قیمتی لحاظ اپنی بیٹی کے ساتھ بتانے کا فیصلہ کیا تھا۔ تاہم قدرت کو کچھ اور ہی منظور تھا۔ اسے اس محاذ میں شہادت کا درجہ نصیب ہوا۔ رفیق ڈوگر قلم کرتے ہیں۔

”اب معلوم ہوا کہ وہ عید کارڈ ان جوانوں کے چھوٹے چھوٹے بچے بھیجتے ہیں۔ مگر جب بھی عید کارڈ موصول ہوتے ہیں۔ میں سوچتا ہوں کاش کہ چوتھے جوان کی بچی بھی مجھے کارڈ بھیج سکتی۔ مگر میں نے تو اس کے باپ کی لاش اسے بھیجی تھی۔ وہ عید کارڈ کیسے بھیجے؟ وہ اپنے باپ کے آنے کا انتظار کر رہی تھی کہ باپ کی لاش پہنچ گئی۔ اس کا کیا حال ہوا ہو گا؟ اس کا باپ صرف اس کی محبت میں پتشن جا رہا تھا اس نے اپنی سروں کے پندرہ سال پورے کر لیے تو اس کی ترقی کے کافی نہات بنتے گے۔ مگر اس نے ترقی لینے سے انکار کر دیا کہ میری بچی نہیں مانتی اس نے سیاچن کے محاذ پر سات ماگزارے تھے۔ وہ اس کا اس محاذ پر آخڑی دل تھا۔“ [۲۳]

آپریشن سیاچن کے مطالعہ سے بہت سے شمالی علاقوں کی عمرانیات کا پتا چلتا ہے۔ ان لوگوں کے رہنہ سہنے، کھانے پینے، شادی بیاہ، اور بودو باش کا پتا چلتا ہے۔ اس لیے اس سفر نامے کی عمرانی اہمیت سے کسی طور پر بھی انکار کرنا ناصافی ہے۔

### ”آپریشن سیاچن“ کا اسلوب

گفت گوئیں تسلیل اور کلام میں فصاحت کا دور سامعین کو بات سننے اور اس میں دل چھپی لینے پر مجبور کر دیتا ہے اور جب خطیب یا مقرر کی زبان میں تسلیل کے بجائے جگد جگد شاپ اور ہر جملے کے بعد ایس آں کا اضافہ ہو اور ادبی چاشنی بالکل مفقود ہو تو سننے والے آکتا جاتے ہیں۔ ان کے کان ایک غیر مربوط، بے اثر، ادبی پیرائے، سے خالی سلسلہ تھن سنتے سنتے سن ہو جاتے ہیں۔ ان کے چہروں پر اکتا ہٹ اور بوریت کے آثار جھکلتے دکھائی دیتے ہیں۔ کچھ اونگھنا، کوئی نیند کے ہچکوئے کھانے اور اور کئی زانو پر سر رکھ کر سونے کی تیاری میں ہوتے ہیں۔ بعضی یہی کیفیت کی تحریر کے مطالعے، مضمون کے تسلیل اور کسی مظہر کی تصویر کش یا کسی واقعے کی بیانی قلمی انداز سے ہوتی ہے۔ زبانی واقعے کو سنتے ہوئے دیکھا جاتا ہے کہ جب کسی شخص کو اپنی بات دوسروں تک پہنچانے کے لیے رکاوٹ یا بندش ہوتی ہے تو کبھی وہ ہاتھ ہلاتا ہے۔ گویا اس کی بات کا

مقناطیسی تعلق اس کے ہاتھوں سے ہے۔ جو اس کی بات کو کھینچ تا ان کے پھیلا رہے ہیں اور کبھی وہ اپنی اس میعوب خصلت کو دور کرنے کے لیے یوں کہتا ہے کہ جسے اپنی زبان میں یوں کہتے ہیں تو وہ اس لاعلمی یا کم علمی پر پردہ ڈالنے کے لیے اپنی مادری زبان کا تحسیٹ بے دھڑک کہہ دیتا ہے۔ یا پھر اردو میں اس کا ترجمہ کر کے اسے اردو زبان میں ٹھوٹ دیتا ہے۔ جب اردو زبان و بیان اور ادب عالی سے واقف شخص اس کی تحریر دیکھتا ہے۔ تو اس کا واضح قلم اور علمی کم نمایاں نظر آتی ہے۔ مثلاً جب کوئی پتوڑ بان والا کہتا ہے۔ آپ کے ساتھ قلم ہے۔ تو یہ اس کی زبان میں ”درسرہ قلم اشتہ“ کا اردو ترجمہ ہے۔ اسی طرح جن لوگوں کا اردو جزیبات کا یادہ اردو میں ماسٹر کی ڈگری کے حامل نہیں ہوتے۔ تو ان کی تحریر میں ایسے عیوب کی جھلک نمایاں ہوتی ہے۔ جس کی وجہ سے وہ سکڑ سروابولتے ہیں۔ ”آپریشن سیاچن“ کو دونوں حوالوں سے دیکھا جائے گا۔ جہاں جہاں ان کے اسلوب محاسن نظر آئیں گے۔ ان کی نشان دہی کی جائے گی اور جہاں جہاں فناص خاکہ ظاہر ہوں گے۔ انھیں مع حوالہ نشان زدہ کیا جائے گا۔

”اس تفاوت اور تضاد کی تصویر بنانا چاہی تو کیمرے کی آنکھ سے پانی ٹکنے لگا۔ پان صاف کر کے ہٹن دبایا تو قلم نے حرکت سے انکار کر دیا۔ ڈاکٹر نے پوچھا تو اس نے نبض پر انگلیاں رکھے بغیر بتا دیا کہ کیمرے کے اندر محفوظ قلم بھی سردی کی شدت سے کھلی چھٹ پر سوئے ہوئے جو لاہیاں دے جوائی کی مانند اکڑ گئی ہے اور آسکیجن سے بھی اس کی زندگی بحال نہیں ہو سکتی۔“ [۲۳]

کیمرے کی آنکھ سے پانی نبض پر انگلیاں رکھے بغیر دونوں جملوں میں انھوں نے کیمرے کی آنکھ یعنی جس دائرے سے تصویر بنانے کا عکس پڑتا ہے، کو انسانی آنکھ سے تشیید دی ہے اور کیمرے کے لیے نبض کا شہوت استعارہ ہے۔ البتہ جو لاہیاں دے جوائی یہ پنجابی کہاوت ہے۔ بیہاں ان کی تھاک و امنی سامنے آگئی ہے۔ کہ وہ اپنے پنجابی پن سے محفوظ نہ رہ سکے۔ حالاں کہ اردو میں اس کے لیے کئی محاورے مثلیں اور تشیہات موجود ہیں۔ اس طرح کئی سوئے ان کی تحریر میں جا بجا ملتے ہیں۔ ایک مقام پر لکھتے ہیں:

”بچپن میں جب کسی بھارت کا جواب نہ ملے تو اصول یہ ہوتا تھا کہ آپ کہہ دیں ہارے اور بھارت ڈالنے والا جواب بتانے کا باندھ ہو جائے گا۔“ [۲۴]

منظر کشی رفیق ڈوگر کے سفر نامے آپریشن سیاچن کا ایک اہم وصف ہے۔ انھوں نے جن علاقوں کی خاک چھانی۔ ان علاقوں کی مظکر کشی بڑے دل کش انداز میں کی۔ ان علاقوں کا نقشہ ایسے کھینچا کہ ان کی تصویر آنکھوں کے سامنے گھوم جاتی ہے اور مناظر واضح طور پر نظر آنے لگتے ہیں۔ ڈوگر صاحب سیاچن میں اپنی خواب گاہ کی مظکر کشی یوں کرتے ہیں:

ایسی خواب گاہ چشم تصور نے کبھی دیکھی نہ دیکھے چکنے کے بعد اسے تصور بند کرنا ممکن

ہے۔ برف کی بیرونی سطح سے چندز یعنی نیچے فرش اور اس سطح سے دواڑھائی فٹ اونچی چھت، باہر سے دیواریں پتھر لیلی اور اندر کی طرف نوکیلے پتھروں کو گرم کمبلوں سے ڈھانپ دیا گیا تھا۔ روشن داں کی عیاشی پتھروں میں ایک دوچھوٹے چھوٹے سوراخ بنایا کر فراہم کی گئی۔“ [۲۶]

ایک گاؤں موضع گول میں واقع امام باڑہ کی مظاہری کی الفاظ میں کرتے ہیں:

”امام باڑہ پورا لکڑی کا بنا تھا، لکڑی کی دیواریں بلکڑی کی چھت اور لکڑی کے ستون چوکور عمارت کے درمیان ستون بہت پرانے معلوم ہوتے تھے۔ ان پر مختلف قسم کے نقش و نگار بننے ہوئے تھے۔ دیواروں میں گلی لکڑی کی مقش جالیاں کچھ پرانی تھیں کچھ نئی چھت پر بھی نقوش تھے۔ درمیان میں کچھ حصہ میں رنگ رنگ کے شیشوں سے پرانی عمارت کو نئے ذوق کے مطابق بنانے کی کوشش کی گئی تھی۔“ [۲۷]

اخبار روئیں کالب ولہجہ جیسے عوامی ہوتا ہے۔ اس کا قلم بھی تقریباً اسی انداز سے چلتا ہے۔ یہی وجہ ہے کہ اخبارات و کالمون میں کئی الفاظ ایسے در آتے ہیں۔ جون اردو کا حصہ ہوتے ہیں نہ ادب اکی تحریروں سے ان کی تائید ہوتی ہے۔ بل کہ وہ خود ساختہ سانچوں میں ڈھلے الفاظ ہوتے ہیں۔ جن کا غبہم اور مطلب تو دوسرا شخص سمجھ لیتا ہے۔ تاہم اسے انسانی درجہ دینے سے قاصر ہوتا ہے۔ ڈوگر صاحب ایک پر لکھتے ہیں:

”ان وادیوں کے لوگ ہمیں اس موسمیاتی قید کی تیاری کرتے ہیں۔“ [۲۸]

حالاں کہ موسم کی طرف نسبت کے لیے موئی مستعمل بھی ہے اور وادیوں کی تحریروں میں سند کے طور پر موجود ہے۔ ہر زبان میں جب کسی شخص کے ساتھ کوئی خاص واقعہ پیش آتا ہے اور اس موقع پر وہ بے ساختہ کوئی جملہ کہہ دیتا ہے۔ تو وہ زبان کا جزا لانیفک یعنی جدانہ ہونے والا جزا زم بن جاتا ہے۔ مثلاً کسی چور نے ایک بکری چڑائی اور کسی دیران گھر میں باندھ دی جس جگہ بکری بندھی تھی اس زمین کو بکری نے اپنے کھر سے کریدا تو یہ نیچے سے چھری برآمد ہوئی تو بے ساختہ چور بولا۔ ”الباحث عن خفہ بظافہ“ اپنے گھر سے اپنی موت کا متلاشی اسی طرح پر وین فارسی شاعر کا شعر ہے۔

چڑا کارے کند عاقل کہ باز آید پشماني  
اب جب بھی کسی سے کوئی نادانی ہو جاتی ہے۔ جس پر اسے شرمندگی اٹھانی پڑتی ہے۔ تو اس موقع پر یہ شعر کا نکڑا کہہ دیا جاتا ہے۔ مرزا غالب مر حوم آم بڑے شوق اور سلیقے سے کھاتے تھے۔ اتفاق سے ان کے پاس ایک دوست آیا ہوا تھا۔ جسے آم پسند نہیں تھے۔ آم کے چھلکے گدھے کو ڈالے گئے تو اس نے نہ کھائے۔ مرزا صاحب کا دوست کہنے لگا۔ جناب گدھا بھی آم نہیں کھاتا۔ مرزا غالب نے برجست جواب دیا۔ جی گدھا آم نہیں کھاتا۔ مراد مخاطب تھا۔ اب جب بھی کسی پر طنز کرنا مقصود ہو تو ایسا ہی کہا جاتا ہے۔ جیسے

کو ابھی مچھلی نہیں کھاتا اور برف والا پانی گدھے بھی نہیں پیتے۔ تاہم جو ضرب المثل اور محاورہ ہے۔ جیسا اہل زبان میں رائج ہے۔ اسی طرح برداشت ضروری ہے۔ اس تقدیم و تاخیر یا کاشت چھانت اصول کے خلاف ہے۔ جیسے بڑے میاں تو بڑے میاں چھوٹے میاں بھajan اللہ۔ قبر پر قبر نہیں ہوتی۔ وودھ کی بکھی بکھی کسی نے نہیں چھکھی۔ ان میں زیادہ ہم وزن الفاظ ہوتے ہیں۔ جن کی رعایت ضروری ہوتی ہے۔ ورنہ ان کا تحریری سکھارخت ہو جاتا ہے۔ لیکن ڈوگر صاحب نے اس اصول کی پرواہ کیے بغیر لکھا۔

”منہ میں رام رام بغل میں چھری“ [۲۹]

جب کسی صحیح محاورہ یوں ہے۔

”بغل میں چھری اور منہ میں رام رام“ [۳۰]

کئی مصنفوں ایسے ہیں کہ ان کی عبارت میں رنگینی سے وہ کشش اور جاذبیت پیدا نہیں ہوتی۔ جو ان کے سادہ اور سلیس جلوں سے ہوتی ہے۔ استعاروں اور شبیہات سے ان کے کلام میں جان نہیں آتی۔ جتنی اڑاگیزی ان کے جذبات قلب کی صحیح ترجیحی کرنے والے قلم سے نکلنے والے الفاظ سے ہوتی ہے۔ ڈوگر صاحب کی یہ خصوصیت ہے کہ جب وہ اپنے جذبات اندر وون کو سطح قرطاس پر پیش کرتے ہیں تو پڑھنے والے متاثر کے بغیر نہیں رہتے۔ قاری کا دل ایک بارہل جاتا ہے۔

”محفل شب میں سیاچن اور اس محاذ کی صورت حال کی بات ہوتی رہی۔ کمانڈر اپنے جوانوں اور افسروں کے جذبے سے بہت مرعوب تھا۔ بخاپ رجنٹ کانوجان کیپن ویسیم چند روز پہلے برف کے طوفان میں پھنس گیا۔ اس کی ناک دونوں ہاتھ اور پاؤں برف سے جل گئے۔ امدادی پارٹی واپس لائی تو میں اسے دیکھنے گیا۔ گلے سے لگایا تو وہ الٹا مجھے تسلیاں دینے لگا کوئی بات نہیں سر آپ فکر کیوں کرتے ہیں کوئی بات نہیں یہ کھیل کا حصہ ہے۔ حالاں کہ اسے معلوم تھا کہ اسے زندگی بھر کے لیے اپنے اعضاء سے محروم ہونا پڑے گا۔ اس کے چہرے پر پریشانی کے کوئی آثار نہ تھے۔“ [۳۱]

یہاں انھوں نے اس حادثے کو بڑی دل کشی سے پڑھنے والے کے دل میں اتنا رہے اور قاری اس سے متاثر ہوئے بغیر نہیں رہتا۔ عربی ضرب المثل ہے کہ ”قد الصدق الکذوب“ زیادہ جھوٹا۔ بھی صحیح بھی بول دیتا ہے۔ ضروری نہیں کہ سیاچن کے قلم نگار سیاح ہمیشہ غلط سلطنتی محاورے دانے چلے جاتے ہیں۔ بل کہ بعض مقامات پر صحیح محاورات کی ادائیگی بھی ان سے ہو گئی ہے۔

”شیوق سندھ کی نسبت زیادہ پر شور تھا۔ تھوڑا چنان باجے گھنا“ [۳۲]

یہ محاورہ انھوں نے لکھا تو درست ہے تاہم موقع عمل کے مطابق نہیں۔ اس محاورے کا مطلب تو یہ ہے کہ نالائق آدمی بہت سیخی بگھارتا ہے۔ جب کہ ان کا مقصد دریا شیوق کا زور و شور بتانا ہے۔ اس کے لیے

یہ محاورہ مستعمل نہیں بل کہ آسمان سر پر اٹھانا۔ یہاں زیادہ موزوں تھا۔ ”آپ ریشن سیاچن“ میں اگر محض اردو کو مدنظر رکھا جائے تو مذکور موٹھ الفاظ کا بے موقع استعمال اور محاورے کا غلط مطلب ہی نظر آتا ہے۔ جس کی کڑی وجہ ان کی زدونویں اور پھر اس پر نظر ثانی نہ کرنے کی دوسری غلطی ہے۔ البتہ ان کی بعض عبارتیں ادبی شہ پارے اور دل کش ادبی ذوق کی حامل ہیں۔

”سکون، سکوت اور سیاہی ماحول میں ایک پراسراری کشش تھی اور دریا کے دوسری طرف خیہہ زن کسی فوجی قافلے کے دیے ٹھماڑ ہے تھے، دریا م ساد ہے، ہماری گفت گونٹے کی کوشش کر رہا تھا۔ اونچے درختوں کے اوپر سے جھک سیاہ پہاڑ اپنے کان اسی طرف لگا دیے تھے۔ سفر کی آدمی تھکان دور ہو گئی۔ دل چاہتا تھا بقیہ سفر حیات کا بیشتر حصہ اسی مقام پر گزرادیا جائے کہ ڈپنی کماٹر نے یک دم ثوبی اٹھا کر سر پر جمالی، یہ روانی کی گھٹتی تھی۔“ [۳۳]

جب دو شخص آپس میں سوال اجواب اگفت گو کر رہے ہوں تو اسے مکالہ کہتے ہیں۔ مکالہ نگاری بھی اردو ادب کا حصہ ہے۔ جس سے بات سمجھنے میں آسانی رہتی ہے۔ مکالہ عبارت کو زور آور بنانے میں اہم کردار ادا کرتا ہے۔ رفیق ڈوگر نے بھی کئی جگہ اسی طرز نگاری کا جو ہر دکھایا ہے۔

”جب آپ ادھر تھے تو اس وقت کوئی سکول تھا؟ نہیں جی کوئی سکون نہیں تھا۔ مسجد کے کتب میں ہی ہم پڑھتے تھے۔ ہم سات آٹھ لڑکے تھے ہمارے بڑے بزرگوں نے بتایا کہ وہ گائے بکری، ہمچن انھا کر سیاچن گلیشیر کے راستے ڈال دیتے ہیں۔ اور دہاں سے نمک خریدلاتے تھے پھر کامنک پھروہہ سرد یوں میں کھاتے رہتے تھے۔ اب بھی کوئی لداخ جاتا ہے۔“

نہیں وہ بڑا بوز حاسب مر گیا، کوئی ہو گا۔ پاکستان بننے کے بعد کوئی نہیں گیا اس وقت آپ سکردو کتنے دن میں پہنچ جاتے تھے؟

اس وقت ہمارا ادھر پہاڑ کے اوپر سے جانا تھا سات دن لگ جاتے تھے۔“ [۳۲]

طنز و مزاح ایسا دل چپ اور جاذب انداز اسلوب ہے کہ سننے، پڑھنے والا جتنا مزہ چھٹا رے دار چیزیں کھا کر محسوس کرتا ہے۔ اس سے کہیں بڑھ کر طنز و مزاح کے طرز ادا اور طریقہ نگارش سے محفوظ ہوتا ہے۔ تاہم جس تحریر یا گفت گو میں یہ غصر مفقود ہو تو اس کے سامعین اور قارئین ایک تفکی اور بے نامی کی محسوس کرتے ہیں۔

”ڈر اکھلے آسمان کے نیچے آئے تو ایک سواری مل گئی۔ ایک فوجی جوان پھر روندتا جا رہا تھا۔ وہ صبح کسی اگلی پوسٹ سے چلا تھا اور گوما سے پیاز خرید کر واپس جا رہا تھا صرف پیاز

کے لیے اتنا کھشن سفر جی ہاں پیاز کے لیے اس کے پاس کوئی گھڑی تھی نہ تھیلا پیاز کہیں جیب وغیرہ میں چھپایا ہوا تھا۔ اتنے سے پیاز کے لیے صبح سے سفر کر رہا تھا۔ یہ بھی ہو سکتا ہے گو ما سے ملا ہی اتنا سا پیاز ہو۔ اگلے سور چوں پر پیاز سب سے بڑی عیاشی ہے۔ پیاز، ہری مرچ، اور اچار مگر چوں کے معاملہ سیاچن اور ملک کے دفاع کا ہے اور حکومت اس سلسلے میں کوئی عیاشی برداشت نہیں کر سکتی۔ اس لیے وہ اگلی ڈیوٹی والوں کو تیش کی خوارک کے بجائے طاقت ور خوارک پالائی کرتی ہے۔ ہنتر بیف اور پنیر کے ڈبے بھیجنی ہے۔ مگر جوان اور افسر سخت نگرانی اور ضوابط کے باوجود چوری چھپے چھپے سے پیاز اور ہری مرچ میں منگوکر عیاشی کر لیتے ہیں۔ ہنتر اور بیف چوں کہ ان گھروں اور علاقوں میں کھایا نہیں جاتا۔ جہاں سے جوان بھرتی ہو کر آتے ہیں۔ اس لیے اگلی پوشوں پر بھی دال کھا کر گزارہ کرتے ہیں۔ مہنگا ہنتر بیف اور بیجیر کوہ دیباں کے پر کر دیتے ہیں۔“ [۳۵]

رفیق ڈو گر صاحب کے سنجیدہ اسلوب میں کہیں کہیں مزاح نگاری کے نمونے بھی نظر آتے ہیں۔ جوان کی تحریر کو مزید دل چسپ بنادیتے ہیں۔



## حوالہ جات و حواشی

- رفیق ڈوگر، انٹرویو از راقم الحروف، بمقام: رہائش گاہ رفیق ڈوگر، راجپورت ٹاؤن، لاہور، ۶ فروری ۲۰۱۵ء
- شیر باز علی خان پر اچھے، ”عکس گلگت بلستان“، گلگت، نارتھ ہبی کیشنز، ۲۰۱۳ء، ص: ۱۷۵
- رفیق ڈوگر، ”آپریشن سیاچن“، لاہور، جنگ پبلشرز، ۲۰۰۰ء، ص: ۱۵
- ایضاً، ص: ۲۳
- ایضاً، ص: ۲۴
- ایضاً، ص: ۳۵
- ایضاً، ص: ۴۲
- ایضاً، ص: ۷۰
- ایضاً، ص: ۷۵
- ایضاً، ص: ۱۱۱
- ایضاً، ص: ۱۵۸
- ایضاً، ص: ۱۵۹
- ایضاً، ص: ۲۲۰
- ایضاً، ص: ۲۶۶
- ایضاً، ص: ۳۳
- ایضاً، ص: ۶۷
- ایضاً، ص: ۶۵، ۶۳
- ایضاً، ص: ۷۱

- ۱۹۔ ایضاً، ص: ۷۲
- ۲۰۔ ایضاً، ص: ۷۲
- ۲۱۔ ایضاً، ص: ۷۳، ۷۵
- ۲۲۔ ۱۰۳، ۱۰۰
- ۲۳۔ ایضاً، ص: ۱۲۲
- ۲۴۔ ایضاً، ص: ۲۲
- ۲۵۔ ایضاً، ص: ۲۷
- ۲۶۔ ایضاً، ص: ۳۲
- ۲۷۔ ایضاً، ص: ۷۳
- ۲۸۔ ایضاً، ص: ۳۲
- ۲۹۔ ایضاً، ص: ۳۵
- ۳۰۔ مرتضی سین، سید، قائم رضا، سید، محمد باقر، آغا، (مرتبین)، ”نیم الالفات“ لاہور، شیخ غلام علی، بار نہم، ۱۹۷۹ء
- ۳۱۔ رفیق ڈوگر، ”آپریشن سیاچن“، لاہور، جنگ پبلشرز، ۲۰۰۰ء، ص: ۶۶
- ۳۲۔ ایضاً، ص: ۶۶
- ۳۳۔ ایضاً، ص: ۷۸
- ۳۴۔ ایضاً، ص: ۱۰۱
- ۳۵۔ ایضاً، ص: ۱۰۷

